

**சாராம்சம்:** இனிய குழந்தைகளே, தந்தை தூய்மையற்றவர்களைத் தூய்மையாக்குகின்ற தொழிலைச் செய்வதைப் போன்று நீங்களும் அதையே செய்யுங்கள். அப்பொழுது மாத்திரமே உங்களால் தந்தையின் இதயத்தில் அமர முடியும்.

**கேள்வி:** இலகுவாகத் தெய்வீகக் குணங்களைக் கிரகிக்கின்ற குழந்தைகளின் அறிகுறிகள் என்ன?

**பதில்:** தங்களுடைய புத்தியின் யோகத்தைப் பழைய நண்பர்கள், உறவினர்கள், பழைய உலகம் ஆகியவற்றிலிருந்து துண்டித்துப் பற்றை வென்றவர்களாகுகின்ற குழந்தைகளாலேயே தெய்வீகக் குணங்கள் அனைத்தையும் இலகுவாகக் கிரகிக்க முடியும். அவர்கள் எவரையும் அவதூறு செய்து ஒருவர் மற்றவர் இதயத்தைக் கெடுப்பதில்லை. அவர்கள் தந்தையை முழுமையாகப் பின்பற்றுவார்கள். அவர்கள் அவலட்சணமானவர்களை அழகானவர்களாகவும் உவ்நர் போன்றோரை இனிமையானவர்களாகவும் தூய்மையற்றவர்களைத் தூய்மையானவராகவும் மாற்றுகின்ற சேவையின் அத்தாட்சியை வழங்குவார்கள். எப்பொழுதும் அவர்கள் முகமலர்ச்சியுடன் இருப்பார்கள்.

**பாடல்:** இந்த விளையாட்டை உருவாக்கி அனைத்தையும் செய்துவிட்டுத் தன்னை மறைத்துக்கொண்டவர் யாரோ?

ஓம் சாந்தி. இப்பொழுது நீங்கள் கடவுளின் குழந்தைகளும் அவரது சமுதாயத்தைச் சேர்ந்தவர்களும் என்பதைக் குழந்தைகளாகிய நீங்கள் அறிவீர்கள். இதற்கு முன்னர் நீங்கள் அசுர சமுதாயத்திற்கு உரியவர்களாக இருந்தீர்கள். இப்பொழுது நாங்கள் கடவுளின் வழிகாட்டல்களைப் பெற்றுள்ளோம். கடவுளின் வழிகாட்டல்கள் உங்களுக்கு வழங்கும் கற்பித்தல் என்ன? தூய்மையற்றவர்களைத் தூய்மையாக்குவதாகும். இப்பொழுது நீங்கள் ஒவ்வொருவரும் உங்கள் இதயத்தைத் தொடர்ந்தும் வினவ வேண்டும்: இப்பொழுது தூய்மையாக்குபவரின் குழந்தையாகிய நான், தந்தை செய்கின்ற அதே தொழிலைச் செய்கின்றேனா, இல்லையா? உலகில் தந்தையின் தொழிலில் இருந்து குழந்தையின் தொழில் வேறுபட்டதாகும். அங்கே பலவகையான தொழில்கள் இருக்கின்றன. அங்கே பலவகையான வழிகாட்டல்களும் இருக்கின்றன. தந்தையின் வழிகாட்டலில் இருந்து குழந்தையின் வழிகாட்டல் வேறுபட்டதாகும். இதுவே கடவுளின் வழிகாட்டல்கள். இப்பொழுது நீங்கள் தந்தையை அறிவீர்கள். உலகம் இதனையே பாடுகின்றது. தூய்மையாக்குபவராகிய தந்தை வந்து எவ்வாறு உங்களைத் தூய்மையாக்குகின்றார் என்பதை அவர்கள் அறிய மாட்டார்கள். தூய்மையாக்குபவராகிய தந்தை உங்களைத் தூய்மையாக்கி, தூய்மையான சுவர்க்கத்தின் அதிபதிகள் ஆக்குகின்றார் என்பதை நீங்கள் அறிவீர்கள். இங்கு உங்களுக்கு ஒரு வழிகாட்டலே உள்ளது. தந்தை மாத்திரமே வந்து உங்களுக்கு அனைத்திலும் அதிமேலான வழிகாட்டலை வழங்குகின்றார். தாம் இறைவனின் குழந்தைகள் என்ற நம்பிக்கை கொண்டவர்கள் தங்களுடைய இதயத்தை வினவ வேண்டும். நம்பிக்கை இல்லாதவர்களால் இத்தொழிலைச் செய்ய முடியாது. தந்தைக்கு உரியவர்களாகாதவர்களாலும் இந்தத் தொழிலைச் செய்ய முடியாது. தூய்மையாகுவதே உங்களுடைய இலக்கும் குறிக்கோளும் என்பதைக் குழந்தைகளாகிய நீங்கள் புரிந்துகொண்டுள்ளீர்கள். உங்களுக்கு முன்னால் படம் வைக்கப்பட்டிருக்கின்றது: சாதாரண ஆணிலிருந்து நாராயணனாகுவதும் சாதாரணப் பெண்ணிலிருந்து இலக்ஷ்மி ஆகுவதும் ஆகும். இப்பொழுது நாங்கள் இலக்ஷ்மி நாராயணனின் வம்சத்தைச் சேர்ந்தவர்களாக ஆகுகின்றோம். தந்தை இப்பொழுது எங்களைத் தூய்மையாக்குவதற்காக வந்திருக்கின்றார், ஆகவே நீங்கள் தந்தையின் தொழிலைச் செய்கின்றீர்களா, இல்லையா என்பதைச் சோதியுங்கள். தந்தை என்ன செய்கின்றார்? அவர் இந்தப் பல்கலைக்கழகம் சார்ந்த வைத்தியசாலையைத் திறக்கின்றார். இதுவும் குழந்தைகளின் பணி ஆகும். ஆரம்பத்தில் தந்தை வந்தபோது கட்டிடம் சிறியதாக இருந்தது. அது மம்மாவின் அறையிலும் பார்க்கச் சிறியதாக இருந்தது. பரமாத்மாவாகிய பரம தந்தையே வந்து வைத்தியசாலை சார்ந்த இந்தக் கல்லூரியைத் திறந்தார். பின்னர் படிப்படியாகப் பல கட்டிடங்கள் கட்டப்பட்டன. ஆரம்பத்தில் ஒரு சிறிய தெருவில் சிறிய வீடு மாத்திரமே காணப்பட்டது. அவை படிப்படியாக அதிகரித்தன. ஆகவே இதுவும் குழந்தைகளின் கடமை ஆகும். கற்பித்தல்களும் வழங்கப்பட வேண்டும். கற்றவர்களே பல்கலைக்கழகத்தைத் திறப்பார்கள். ஆம், அறியாமையில் உள்ள கிராமத்தவர்களால் கூட ஒன்றைத் திறக்க முடியும். அதனை அவர்கள் திறந்து கற்று மற்றவர்களுக்குக் கற்பிக்கின்றவர்களிடம் கையளிப்பார்கள். நீங்கள் ஓர் அதிபராகி அதனைக் கொண்டு நடாத்தினால் பலரும் நன்மை அடைவார்கள். தந்தை கூறுகின்றார்: தூய்மையற்றவர்களைத் தூய்மையாக்கி தூய்மையற்ற எதனையும் செய்யாதிருப்பதே பிராமணர்களாகிய உங்களின் தொழில் ஆகும். என்றுமே விகாரத்தில் ஈடுபடாதீர்கள். ஒருவரைத் தூய்மையாகும்படி கூறுவது மிகவும் நல்லது. தூய்மையற்றவர்கள் தூய்மையானவர்களுக்குத் தலைவணங்குவார்கள் என்று விளங்கப்படுத்தப்பட்டிருக்கின்றது. பக்திமார்க்கம் முதலில் ஆரம்பித்த பொழுது சந்நியாசிகள் இருக்கவில்லை, அவர்கள் பின்னரே வந்தார்கள். அந்த நேரத்தில் சந்நியாசிகள் ஞானத்தை வழங்கவில்லை. சர்வவியாபகர் என்ற கருத்து பின்னரே தோன்றியது. முன்னர் அவர்கள் கூறுவது வழக்கம்: நாங்கள் கடவுளையோ அல்லது கடவுளின் படைப்பையோ அறியமாட்டோம். அவரே தந்தை என்று அவர்கள் நம்புவது இல்லை. எவ்வாறு தந்தை சர்வவியாபகராக இருக்க முடியும்? தந்தை இப்பொழுது தொடர்ந்தும் உங்களுக்கு விளங்கப்படுத்துகின்றார். சர்வவியாபி என்ற கருத்து பாரதமக்களைக் கடனாளிகள் ஆக்கியுள்ளதுடன் அவர்களை அவரில் இருந்து திசைதிருப்பி அவர்களை நாஸ்திகர்களாகவும் அநாதைகளாகவும் ஆக்கி விட்டது. இப்பொழுது நீங்கள் பிரபுவுக்கும் அதிபதிக்கும்

உரியவர்கள். ஆகவே இப்பொழுது ஏனைய அநாதைகளையும் பிரபுவும் அதிபதியுமானவருக்கு உரியவர்களாக ஆக்குவதற்கு முயற்சி செய்யுங்கள். இங்கு வழிகாட்டிகளாக வருபவர்கள், மற்றவர்களைப் பிரபுவும் அதிபதியுமானவருக்கு உரியவர்களாக்கி அவரிடம் அவர்களை அழைத்து வருகிறார்கள். பிரபுவும் அதிபதியுமான எல்லையற்ற தந்தைபிடமிருந்து எல்லையற்ற ஆஸ்தியை உண்மையிலேயே தாம் பெறுகின்ற ஈர்ப்பை அவர்களும் கொண்டிருப்பார்கள். எல்லையற்ற ஆட்சியுரிமையாகிய சுவர்க்கமே எல்லையற்ற ஆஸ்தியாகும். நரகமே எல்லைக்குட்பட்ட ஆஸ்தியாகும். இங்கு துன்பமே இருக்கின்றது. இதனாலேயே இது ஆட்சியுரிமை என்று அழைக்கப்படுவதில்லை, ஆனால் “கழுதைத்தனம்” என்று அழைக்கப்படுகின்றது. இப்பொழுது குழந்தைகளாகிய நீங்கள் தந்தைபின் சேவையைச் செய்ய வேண்டும். நீங்கள் தூய்மையற்றவர்களைத் தூய்மையாக்க வேண்டும். தூய்மையற்றவர்களை எவ்வாறு தூய்மையாக்குவது என்பதே நீங்கள் நான் முழுவதும் செய்யவேண்டிய தொழில் ஆகும். முதலில் ஒரு கேள்வி இருக்கின்றது: நான் தூய்மையாகிவிட்டேனா? என்னிடம் ஏதாவது விகாரங்கள் இருக்கின்றனவா? நான் பரமாத்மாவான பரமதந்தை மூது அத்தகைய அன்பைக் கொண்டுள்ளேனா? அவர் மூது நான் அன்புகொண்டிருந்தால் அந்த அன்பிற்கான அத்தாட்சி யாது? தூய்மையற்றவர்களைத் தூய்மையாக்குகின்ற தொழிலில் என்னை ஈடுபடுத்திக் கொள்வதே அத்தாட்சியாகும். இந்தத் தொழிலை நீங்கள் செய்யவில்லையானால் நீங்களும் தூய்மையாகவில்லை என்பதுடன் உங்களால் மற்றவர்களையும் தூய்மையாக்க முடியாது. இந்தத் தொழிலை நீங்கள் செய்யவில்லையானால் உங்களால் அதி உயர்ந்ததோர் ஆஸ்தியைக் கோர முடியாது. இது ஒவ்வொரு சக்கரத்திற்குமான பேரமாகும். உங்களது பாக்கியத்தில் அது இல்லை என்பது புரிந்துகொள்ளப்படும். நீங்கள் கடவுளைக் கண்டுகொண்ட பொழுதிலும் இன்னமும் இந்தத் தொழிலை எவ்வாறு செய்வதென்று நீங்கள் கற்கவில்லை. மற்றவர்களைத் தூய்மையாக்குகின்ற தொழிலைச் செய்பவர்களால் மாத்திரமே தந்தைபின் இதயத்தில் அமர முடியும். நீங்கள் மனிதர்களில் இருந்து தேவர்களாகவும் சிப்பிகளில் இருந்து வைரங்களாகவும் மாறுவதற்கு முயற்சி செய்ய வேண்டும். பாபாவும் மம்மாவும் அதே முயற்சியையே செய்கின்றார்கள். பாபாவும் சேவைக்குச் செல்கின்றார். அவர் குழந்தைகளின் சரூபத்திற்குள் பிரவேசித்துத் தூய்மையற்றவர்களில் இருந்து தூய்மையானவர்கள் ஆக்குவதற்கான பாதையைக் காட்டுகின்றார். ஆகவே நீங்களும் தந்தையைப் போன்று அதே சேவையைச் செய்கின்றீர்களா? என்று சோதியுங்கள். நீங்கள் அதனைச் செய்யவில்லை என்றால் உங்களால் அவரின் இதயத்தில் அமர முடியாது. சிலர் பற்றில் சிக்கிக்கொள்கின்றார்கள். தந்தைபின் மூது தொடர்ச்சியான அன்பு இருப்பதுடன் நீங்கள் பற்றை வென்றவர்களாகியுள்ளீர்கள் என்பதையும் காட்ட வேண்டும். உங்கள் பழைய நண்பர்கள், உறவுகள், பழைய உலகம் ஆகியவற்றின் மூதுள்ள அனைத்துப் பற்றுக்களும் அகற்றப்பட வேண்டும். அது அகற்றப்படுகின்றபொழுது மாத்திரமே உங்களால் தெய்வீகக் குணங்களைக் கிரகிக்க முடியும். சில குழந்தைகள் தொடர்ந்து நான் முழுவதும் என்ன செய்கின்றார்கள் என்று பாருங்கள். அவர்கள் ஒருவருக்கொருவர் இதயத்தைக் கெடுத்து விடுகிறார்கள். அவர்கள் தொடர்ந்தும் மற்றவர்களை அவதூறு செய்கின்றார்கள். “இன்ன இன்ன நபர் இவ்வாறானவர், இவர் இப்படியானவர்” அனைத்திற்கும் முதலில் நீங்கள் என்ன செய்கின்றீர்கள் என்று உங்களையே பாருங்கள்! நான் தொடர்ச்சியாகத் தந்தையைப் பின்பற்றுகின்றேனா? நீங்கள் அவரைப் பின்பற்றும் பொழுது மாத்திரமே சந்தோஷப் பாதரசம் உயரும். சேவை செய்பவர்கள் தங்களுடைய சந்தோஷத்தின் காரணத்தால் முகமலர்ச்சியுடன் இருப்பார்கள். அவர்களுடைய பெயர்களே போற்றப்படும். தந்தை கூறுகின்றார்: நீங்கள் எளிமையைக் கொண்டிருக்க வேண்டும். நீங்கள் 8 இடங்களில் கிழிந்த ஆடைகளை அணிய வேண்டும். அத்தகைய ஒரு நேரமும் வரும். கிழிந்த ஆடைகளை அணிவதற்குக் கூட மிகவும் கஷ்டப்படுகின்ற அத்தகைய ஒரு காலமும் வரும். ஆகவே நீங்கள் அதில் கொண்டுள்ள பற்றுக்கள் அனைத்தையும் அகற்ற வேண்டும். உங்களது புத்தியின் யோகத்தை அனைத்துத் தூய்மையற்ற நண்பர்கள், உறவினர்களில் இருந்தும் அகற்றுங்கள். இப்பொழுது இது உங்களுடைய ஏறுகின்ற ஸ்திதி ஆகும். இதற்கும் அத்தாட்சி இருக்க வேண்டும். வழிகாட்டிகளாக வருகின்றவர்கள் அத்தாட்சியை வழங்க வேண்டும். நீங்கள் சேவைக்குத் தகுதியானவர்களாக ஆக வேண்டும். நீங்கள் அவச்சேவை செய்து கொண்டு தொடர்ந்தும், உங்களுக்குள் உவார்நீர் போன்று சண்டையிட்டுக்கொண்டு இருக்கக்கூடாது. அவச்சேவை செய்பவர்களின் அந்தஸ்து அழிக்கப்பட்டுவிடுகின்றது. மக்கள் மற்றைய மக்களுடன் அந்த அளவுக்கு உவார்நீர் போன்று இருக்கின்றார்கள் கேட்கவும் வேண்டாம்! அவர்களை மிகவும் இனிமையானவர்களாக்குவதே உங்களுடைய தொழில் ஆகும். சிலவேளைகளில் உவார்நீர் போன்றுள்ள சிலரைக் காண்பீர்கள். அது அவர்களின் விதி என்று மாத்திரமே உங்களால் கூற முடியும். இதுவும் சகித்துக் கொள்ளப்பட வேண்டியதே ஆகும். நாங்கள் இன்னமும் உவார்நீர் போன்றோரை மறுசீரமைப்பதுடன் அவர்களை அன்பினால் இனிமையானவர்களாக ஆக்க வேண்டும். பாருங்கள், சூரியனுக்குப் பெருமளவு சக்தி உள்ளது, அது உவர்ப்பான கடலிலிருந்து தண்ணீரை உறிஞ்சியெடுத்து அத்தண்ணீரை இனிப்பாக ஆக்குகின்றது. இதுவும் அவர்களின் சேவை ஆகும். இதனாலேயே அவர்கள் இந்திர தேவனைப் (மழைக் கடவுள்) பற்றிப் பேசுகிறார்கள். அவர் மழையைப் பொழிகிறார். எனவே குழந்தைகளாகிய நீங்களும் அந்தளவு சக்தியைக் கொண்டிருக்க வேண்டும். நீங்கள் அவர்களை மேலும் உவர்ப்பானவர்களாக மாற்றுவதாக இருக்கக்கூடாது. சிலர் மற்றவர்களையும் உவர்ப்பானவர்களாக மாற்றுகிறார்கள். அவர்களுடைய முகங்கள் இதை வெளிப்படுத்துகின்றன. கசப்பான நபரின் முகம் அவலச்சணமானதாகவும், இனிமையான நபரின் முகம் அழகானதாகவும் இருக்கும். நீங்களே அழகானவர்கள் ஆகி, அவலச்சணமானவர்களை அழகாக ஆக்கவும் வேண்டும். தந்தை வெகு தொலைவிலிருந்து வந்து உங்களுக்கு இச்சேவையை எவ்வாறு செய்ய வேண்டும் எனக் கற்பிக்கின்றார். தூய்மையற்றவர்களைத் தூய்மையாக்குவதே தந்தைபின் சேவை ஆகும். நீங்கள் பலரையும் தூய்மையாக்கினால் பாபா உங்களுக்கு ஒரு பரிசு கொடுப்பார். எவ்வளவு பேரை நீங்கள் அழகானவர்கள் ஆக்கினீர்கள் என்று உங்கள் இதயத்தை வினவ வேண்டும். நீங்கள் எவரையும் அவ்வாறு ஆக்காவிட்டால், நீங்கள் நிச்சயமாகத் தூய்மையற்ற செயல்களையே செய்து கொண்டிருக்கிறீர்கள். தந்தைபின் வழிகாட்டல்களைப் பின்பற்றாது இருந்தால், நீங்கள் தூய்மையற்ற

செயல்களை மாத்திரமே செய்வீர்கள். ஏனையோரைத் தூய்மையாக்குகின்றவர்களுக்கு நீங்கள் தலைவனங்க வேண்டும். அந்தளவு வலிமையுள்ளவர்கள் கூறுவார்கள்: பாபா, நீங்கள் எங்கு வேண்டுமானாலும் என்னை அனுப்பலாம். பல வைத்தியசாலைகள் திறக்கப்பட முடியும். எவ்வாறாயினும் வைத்தியர்கள் மிகச் சிறந்தவர்களாக இருக்கவும் வேண்டும். சில வைத்தியர்கள் தவறான மருந்தை நோயாளிகளுக்குக் கொடுத்து அவர்களைக் கொல்கிறார்கள். இங்கு இது கடவுளின் சபை ஆகும். தந்தையிடம் அனைவரின் கணக்கும் உள்ளது. அவர் அந்தாய்மை, அதாவது உள்ளே இருக்கும் அனைத்தையும் அறிபவர் ஆவார். அவர் அனைத்துக் குழந்தைகளின் அகத்தில் என்ன உள்ளது என்பதை அறிவார். இவர் பகர்யாமி, அதாவது அனைவருக்கும் புறத்தே என்ன உள்ளது என்பதை அறிபவர். இவரும் தொடர்ந்து மற்றவர்களைத் தூய்மையாக்க முயற்சி செய்கிறார். தூய்மையாகாதவர்கள் தண்டனையை அனுபவிப்பதுடன் தங்களுக்குரிய பிரிவுகளுக்குச் செல்வார்கள். அனைவரும் தங்களுக்குரிய பாகத்தை நடிக்க வேண்டும். நீங்கள் வரிசைக்கிரமமாகக் கீழறிங்கி வர வேண்டும். அவர்கள் அனைவரும் விரைவாகவோ அல்லது தாமதமாகவோ வருவார்கள். எவரும் இடைநடுவில் வீடு திரும்ப முடியாது. விருட்சம் எப்படியோ அப்படியே அதன் பழங்களும் இருக்கும். அதில் எந்த வித்தியாசமும் இருக்க முடியாது. விருட்சம் இப்பொழுது பரந்து விரிந்து விட்டது. சிலர் ஏனைய மதங்களுக்கு மாற்றப்பட்டு விட்டார்கள். உங்களால் ஒவ்வொரு இனத்திலும் எத்தனை பேர் இருக்கிறார்கள் என்பதைக் கூற முடியாது. ஒவ்வொருவருடைய சம்பிரதாயங்களும் அவர்களுக்கே உரியவையாகும். நீங்கள் அசரீரி உலகில் இருந்தீர்கள் என்பதை நீங்கள் அறிவீர்கள். அதாவது அனைவரும் தங்கள் கர்மக்கணக்கைத் தங்கள் முயற்சிக்கேற்ப வரிசைக்கிரமமாகத் தீர்த்து அங்கே சென்று வசிப்பார்கள். மேலேயுள்ளது அசரீரியான ஆத்மாக்களின் விருட்சம் ஆகும். எவ்வளவு இடத்தை அவர்கள் எடுப்பார்கள்? அது மிகவும் சிறிய இடம் ஆகும். ஆகாய தத்துவம் மிகவும் பெரியதாகும். அதனுடன் ஒப்பிடுகையில் மனிதர்கள் அத்தனை சிறிய இடத்தில் வசிக்கிறார்கள். மக்கள் இவ்வளவு இடத்திலேயே வசிக்கிறார்கள் என்பதை நீங்கள் புரிந்து கொள்கிறார்கள். கடலில் மனிதர்கள் வசிக்க முடியாது. மனிதர்கள் தரையிலேயே இருக்கிறார்கள். உங்களால் கடலின் ஆழத்தை அளக்க முடியாது. அது அசாத்தியமானது ஆகும். அவர்கள் மேலே செல்ல முயல்கிறார்கள். எவ்வாறாயினும் அது முடிவற்றது ஆகும். மக்கள் தந்தையை வந்து தூய்மையற்றவர்களைத் தூய்மையாக்குமாறு கூவி அழைக்கிறார்கள். நீங்கள் மேலே ஆகாய தத்துவத்திற்குச் சென்று அதை அளப்பதாக இருக்கக் கூடாது. ஆத்மாக்களாகிய நாங்கள் மேலே சென்று வசிக்கும்பொழுது கூட நாங்கள் மிகவும் சிறிய இடத்திலேயே வசிக்கிறோம். ஆகாய தத்துவம் மிகவும் பெரியதாகும். கடவுள் மேலே அமர்ந்திருந்து ஆகாய தத்துவம் எவ்வளவு பெரியது என்று அளக்கின்றார் என்றில்லை. அவர் தனது புத்தியிலே அந்த எண்ணத்தையேனும் கொண்டிருக்க மாட்டார். அவரின் புத்தி அவர் நடிக்க வேண்டிய பாகத்தைப் பற்றிய விழிப்புணர்வையே கொண்டிருக்கும். அவர் பிரம்ம தத்துவத்தைக் கண்டறிவதாக இல்லை. அவர் இங்கிருந்து சென்று அவரின் இடத்தில் வசிக்கிறார். அவர் அங்கு எதையும் செய்ய முயற்சிப்பதில்லை. பாபா கூறுகிறார்: நான் இவ்விடங்கள் எவற்றையும் செய்ய முயல்வதில்லை. அது முடிவற்றதாகும். நல்லது, முடிவைக் கண்டறிய முயற்சிப்பதால் என்ன நன்மை இருக்கின்றது? அதில் முற்றிலும் எந்த நன்மையும் இல்லை. தூய்மையற்றவர்களைத் தூய்மையாக்குவதில் மாத்திரமே நன்மை இருக்கின்றது. ஆத்மாக்கள் நிர்வாணா தாமத்திலிருந்து தங்கள் பாகத்தை நடிக்க இங்கே வருகிறார்கள். தந்தையும் வந்து தன் பாகத்தை நடிக்கிறார். அது அமைதிதாம் ஆகும். அங்கே அதை அல்லது இதைப் பார்க்க வேண்டும் என்ற எண்ணம் எதுவும் கிடையாது. மக்கள் இங்கே என்ன செய்கிறார்கள் என்று பாருங்கள். அவர்கள் முடிவைக் கண்டறிய பெருமளவு முயற்சியைச் செய்கிறார்கள். குழந்தைகளாகிய உங்களுக்கு மிகவும் சொற்ப நேரமே எஞ்சியுள்ளது என்பது தெரியும். யுத்தம் இடம்பெறும், அப்பொழுது அவர்களினது சத்தம் போன்றவை அனைத்தும் முடிவடைந்து விடும். அவர்கள் மேலே செல்வது, கீழே வருவது எல்லாம் முடிவடைந்து விடும். அவர்கள் அனைவரும் தங்கள் பணத்தை வண்ணாக்குகிறார்கள். அதில் எந்த நன்மையுமே இல்லை. உதாரணமாக, சிலர் அங்கே சென்று வந்து அங்கே அவர்கள் என்ன பார்த்தார்கள் என்பதைக் கூறினால் அது நேர விரயமும் பணவிரயமும் சக்தி விரயமும் ஆகும். இதுவே குழந்தைகளாகிய உங்களைத் தவிர ஏனைய அனைவருடைய நிலையாகும். விசேடமாகத் தொடர்ந்தும் செல்வதற்கான முயற்சியைச் செய்து தந்தையின் அறிமுகத்தை ஏனையோருக்குக் கொடுப்பதனால் அவர்களும் தந்தையிடம் தங்கள் ஆஸ்தியைப் பெற்றுக் கொள்வார்கள். தந்தைக்கு நாடகத்தில் மிகயுயர்ந்த பாகம் உள்ளது. புதிய உலக ஸ்தாபனக்காக அவர் உங்களைத் தகுதிவாய்ந்தவர்கள் ஆக்க வேண்டும். இது இப்பொழுது உலக இறுதியாகும். மக்கள் எவ்வளவுதான் தங்கள் தலையை அடித்துக் கொண்டாலும் அவர்கள் தொடர்ந்தும் தங்கள் நேரத்தை வண்ணாக்குகிறார்கள். ஒருவர் எவ்ரெஸ்ட் மலையின் உச்சியை அடைந்து, அதில் ஏறி நின்றாலும் அதனால் என்ன நன்மையுள்ளது? அவர் முக்தியையோ அல்லது ஜீவன்முக்தியையோ அடைய மாட்டார். எவ்வாறாயினும் உலகில் துன்பமே உள்ளது. உங்கள் புத்தி இப்பொழுது கடனாளி ஆகிவிட்டது. மற்றவர்களை உங்களுக்குச் சமமாக்குவதற்கு நீங்கள் முயற்சி செய்கிறீர்கள். இதை ஒரு பாடசாலையின் அறிமுகத்திற்கும் ஆசிரியர்களுக்கும் விளங்கப்படுத்துங்கள்: நீங்கள் எல்லையற்ற வரலாற்றையும் புவியியலையும் கற்பிக்கமாட்டீர்கள். எவ்வாறு அது சத்திய யுகத்திலிருந்து திரேதா, துவாபர, கலியுகம் ஆகியது? இது எல்லையற்ற வரலாறும் புவியியலும் ஆகும். இதை அறிந்து கொள்வதால் நீங்கள் பூகோளத்தை ஆள்பவர்கள் ஆகுவீர்கள். இவ்வுலகத்தின் வரலாற்றையும் புவியியலையும் எவ்வாறு சக்கரம் தொடர்ந்து சுழல்கின்றது என்பதையும் நாங்கள் விளங்கப்படுத்துகிறோம். வாருங்கள், அசரீரியானவர் என்றும் அழைக்கப்படுகின்ற பரமாத்மாவாகிய பரமதந்தையின் அறிமுகத்தை உங்களுக்குக் கொடுக்கிறோம். வாருங்கள், நாங்கள் அவரின் சுயசரிதையை உங்களுக்குக் கூறுகிறோம். பிரம்மயோகிகள் பிரம்ம தத்துவத்தின் ஞானத்தை மாத்திரமே கொடுக்கிறார்கள். பிரம்மம் சர்வவியாபகமானது என்று அவர்கள் கூறுகிறார்கள். கடவுள் ஞானம் நிறைந்தவர். அவரே ஞானக்கடல். தத்துவங்கள் ஞானக்கடல் என அழைக்கப்பட மாட்டாது. தந்தை குழந்தைகளைத் தன்னைப் போன்று ஞானக்கடல் ஆக்குகிறார். எவ்வாறு அத்தத்துவங்கள் உங்களைத் தங்களைப்; போல் ஆக்க முடியும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

**தாரணைக்கான சாராம்சம்:**

1. ஏறுகின்ற ஸ்திதிக்குரிய அத்தாட்சியைக் கொடுங்கள். அனைவரிடமிருந்தும் உங்கள் பற்றை அகற்றி சேவைக்குத் தகுதிவாய்ந்தவர்கள் ஆகுங்கள். உங்களைச் சோதியுங்கள். மற்றவர்களை அவதூறு செய்யாதிருப்பதுடன் ஒருவர் மற்றவரின் இதயத்தைக் கெடுக்காதீர்கள். எத் தூய்மையற்ற செயல்களையும் செய்யாதீர்கள்.
2. தந்தையைப் போன்று கருணைநிறைந்தவர்கள் ஆகுங்கள். சிப்பியிலிருந்து வைரத்தைப் போன்று ஆகுவதற்கு முயற்சி செய்யுங்கள். உவ்நூரை இனிமையானதாக்க, அதாவது கசப்பான நபரை இனிமையானவர்கள் ஆக்கும் சேவையைச் செய்யுங்கள்.

**ஆசுவாதம்:** நங்கள் மாஸ்டர் அருள்பவர்களாக இருந்து சந்தோஷப் பொக்கிஷங்களைப் பகிர்ந்தளிப்பதனால், அனைவரிடமிருந்தும் ஆசுவாதங்களைப் பெறத் தகுதியானவர்கள் ஆகுவீர்களாக. இந்நேரத்தில் அனைவருக்கும் அழியாத சந்தோஷமே தேவைப்படுகின்றது. அனைவரும் அமைதியையே வேண்டுகின்றனர், ஆனால் நங்களோ அருள்பவரின் குழந்தைகள். அருள்பவரின் குழந்தைகளின் கடமை வழங்குவதாகும். உங்கள் உறவுகளிலும் தொடர்பிலும் எவர் வந்தாலும் அவர்களுக்கு தொடர்ந்தும் சந்தோஷத்தை தானம் செய்யுங்கள். எவருமே வெறும் கையுடன் திரும்பாது, நிரம்பியவர்களாக இருக்கட்டும். ஒவ்வொரு நொடியிலும் மாஸ்டர் அருள்பவர்களாக இருந்து எதையாவது வழங்குகின்றீர்களா அல்லது உங்களுக்குள்ளே சந்தோஷமாக உள்ளீர்களா எனச் சோதியுங்கள். எந்தளவுக்கு அதிகமாக நங்கள் வழங்குகின்றீர்களோ அந்தளவுக்கு அனைவரதும் ஆசுவாதங்களைப் பெறத் தகுதியானவர்கள் ஆகுவீர்கள். அத்துடன் இந்த ஆசுவாதங்கள் உங்களை இலகு முயற்சியாளர்கள் ஆக்கும்.

**சுலோகம்:** சங்கமயுகத்தின் பேறுகளை நினைவு செய்யுங்கள், நங்கள் துன்பகரமான, வருந்தத்தக்க விடயங்களை நினைவு செய்ய மாட்டீர்கள்.

---ஓம் சாந்தி---

-----ஓம் சாந்தி-----